

رسید تحائف احباب

مجلہ فقہ اسلامی کے قارئین اور ہمارے بعض مخین نے حسب ذیل علمی تحائف ہمیں بھیجے ہیں ہم اپنے ان احباب کا شکر یہ ادا کرتے ہیں اور اللہ تعالیٰ سے دعاء گو ہیں کہ وہ مسلمین کو اجر جزیل سے سرفراز فرمائے (آمین) (واضح رہے کہ یہ تحائف کی وصولی کی رسید ہے کوئی تبصرہ نہیں اور نہ ہم خود کو کسی تبصرہ کا اہل خیال کرتے ہیں)۔ مجلس ادارت۔

اس بار موصول ہونے والے علمی تحائف میں ایک تحفہ جناب شیخ عمران نذر حسین کا انگریزی میں ایک مضمون ”اسلام میں ربا کے حکم امتناعی کی اہمیت“ ہے جو دراصل ان کی ایک تقریر ہے جس کا اردو ترجمہ جناب ابوعمار سلیم صاحب نے کیا ہے۔ ۸۰ صفحات کے اس کتابچے کی اثر پذیری کا اندازہ اس سے لگایا جاسکتا ہے کہ بقول مترجم نیویارک کے راک لینڈ کاؤنٹی کے ایک چھوٹے سے خوبصورت قصبے نیاک میں مقیم سعید بٹ اور ان کی اہلیہ نے اسلام میں ربا کی ممانعت پر شیخ عمران نذر حسین کی یہ تقریر سن کر اپنا گھر بار بیچ دیا، بینک سے لیا ہوا قرض واپس کیا اور ایک چھوٹے سے اسٹوڈیو اپارٹمنٹ میں منتقل ہو کر سود سے توبہ کر لی۔ اسی طرح سڈنی آسٹریلیا کے ایک بینکار جناب محمد عالمگیر نے اس مضمون کو پڑھ کر بینک کی ملازمت سے استعفیٰ دے دیا گھر فروخت کر دیا اور اس رقم سے گھر کی مد میں لی ہوئی سودی رقم بینک کو واپس کر دی اور ربا کی لعنت سے خود کو پاک کر لیا.....

۸۰ صفحات کا یہ کتابچہ شاد پبلی کیشنز نے جامع مسجد کمرشل ایریا ناظم آباد نمبر ۲ سے شائع کیا ہے اور بلا قیمت تقسیم کر دیا ہے۔ فون نمبر 021-36605492 پر یا 0300-2277551 پر رابطہ کر کے یہ کتابچہ حاصل کیا جاسکتا ہے۔ جناب عمران نذر حسین معروف مذہبی اسکالر جناب ڈاکٹر افضل الرحمن انصاری کے شاگرد ہیں اور ایک عرصہ سے امریکہ میں تبلیغ و اشاعت دین میں مصروف ہیں۔

ایک اور تحفہ جناب علامہ سہیل احمد سیالوی صاحب کی ارسال کردہ کتاب مجموعہ کرماد نام حق کا ہے۔ اول الذکر حضرت شیخ شرف الدین سعدی شیرازی کی اور ثانی الذکر علامہ شرف الدین بخاری کی معروف کتاب ہے ہر دو کتب کو ہندو پاک کے مدارس دینیہ میں تدریسی کتب کا درجہ حاصل رہا ہے..... انیسویں اب اکثر مدارس دینیہ سے فارسی ادب کی تدریس ختم ہوتی جا رہی ہے۔ حالانکہ ابتدائی درجات میں

فارسی ادب کی تدریس سے مبتدی طلبہ منتہی ہونے تک اخلاقیات کے اعتبار سے ایک خاص شان کے مالک ہوا کرتے تھے۔ اب جو خشکی و منہ زوری، اور تکبر و غرور علمی ان میں راہ پارہا ہے تو غالباً یہ فارسی ادب سے ناآشنائی و محرومی کے سبب ہے۔ اگر طلبہ کی گھٹی میں یہ بات پڑی ہو کہ:

تواضع بود حرمت افزائے تو کند در بہشت بریں جائے تو
تواضع کلید درجنت است سرافرازی و جاہ را زینت است
تواضع عزیزت کند در جہاں گرامی شوی پیش دلہا چو جاں
تکبر مکن زینہا اے پر کہ روزے زدستش در آئی بسر
چون دانی تکبر، چرامی کنی
خطای کنی و خطای کنی

(اور اگر حضرت سعدی و مہربان آں شیخ، ناراض نہ ہوں تو ایک تصرف لیسیر کی جرات کے ساتھ یہ بھی کہنے کو جی چاہتا ہے کہ)

تواضع کند نیک بخت اختیار کہ مرد از تواضع شود بختیار

گریماد نام حق کا یہ تحفہ بظاہر تو شراب کہن کا ہے مگر اس میں نئی بات یہ ہے کہ علامہ سہیل احمد سیالوی صاحب زید مجدہ نے اسے کشیدنے انداز سے کیا ہے انہوں نے فارسی ادب کی ان دو کتابوں کو اپنی تشریحات و محل لغات سے مزین کر دیا ہے..... جن مدارس میں فارسی کی تدریس موقوف ہو چکی ہے ان مدارس اسلامیہ کے ذمہ داران کی خدمت میں بصد ادب التماس ہے کہ:

شراب کہن پھر پلا ساقیا وہی جام گردش میں لا ساقیا

یقین کیجئے جس کسی نے یہ جام اٹھالیا وہ ضرور اس کے کیف و مستی سے سرشار ہوگا..... جدید دور کے نو نہالان مدارس اسلامیہ کو شراب کہن کے یہ دو جام پلا دینے (یعنی فارسی کی ان دو کتابوں کو سبقاً سبقاً پڑھا دینے اور از بر کر دینے) کے بعد گلستاں و بوستاں کی سیر (Walk) کرانا از بس ضروری ہے تاکہ ہاضمہ درست رہے اور دل و دماغ معطر..... نام حق کی تدریس کے بعد فقہ کی کوئی بھی کتاب بچوں کو پڑھائی جائے بنیادی مسائل اس سے بہتر انداز میں از بر نہیں کرائے جاسکتے۔ نام حق صرف فارسی ادب کی

کتاب ہی نہیں مذہب حنفی کا اچھا خاصا فقہی خلاصہ ہے اور تربیت افکار کا ذریعہ بھی۔ باذوق احباب ذرا ان اشعار پر غور فرمائیں.....

از برائے تو این قدر گفتم یاد گیرش کہ مختصر گفتم
 ہر کہ این را بصدق می خواند واجب و فرض و نفل حق دانند
 ہر کہ او طالب لطفہ بود مقتدایش ابو حنیفہ بود
 اور اسلام صوفی و صانی در شریعت و فی وہم وانی
 بشوایز من بیان مذہب او زان کہ صانی تر است مشرب او

تعلیم مسائل اور تربیت افکار کا ایک انداز ان اشعار میں کس خوبصورت پیرائے میں موجود ہے.....

گر تو خواهی کہ شرع آموزی بایست جدوجہد و دل سوزی
 آں چہ ازوے سوال خواهد بود نہ مزد گر ملال خواهد بود
 در طلب کردن حقیقت کار از خدا شرم دار و شرم مدار
 غم دین خور کہ غم غم دین است ہمہ غم ہا فروتر ازین است
 غم دنیا مخور کہ بیہود است چیچ کس در جہاں نیا سود است

اللہ تعالیٰ جناب مفتی محمد جمیل صاحب کو اس خدمت جلیل پر اجر جزیل عطا فرمائے کہ کارے جمیل کرد، کریماد نام حق کی نئے انداز میں طباعت بذات خود ایک خدمت ہے پھر اس کی تقسیم کی کوشش ایک فقہی خدمت ہے۔ کتاب دو رنگوں میں عمدہ کاغذ اور معیاری طباعت کے ساتھ شائع ہوئی ہے۔ صفحات ۱۹۶ اور جلد خوبصورت کارڈ بانڈنگ ہے ہدیہ درج نہیں۔ ملنے کا پتہ جامعہ رضویہ احسن القرآن دینہ ضلع جہلم۔ فون نمبر 0322-5850951